

॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon



जनसंपर्क विभाग

जळगाव, दि. १६ (प्रतीनिधी) :- विद्यापीठाकडून मिळालेल्या शिक्षणामुळे उत्तुंग यश मिळाले, जीवनात यशस्वी होता आले, संधी प्राप्त करून घेण्याचे कौशल्य मिळाले, संघर्षातून यश संपादन करण्याची प्रेरणा मिळाली, अडचणीतून मार्ग कसा काढावा हे शिकलो, बदल स्वीकारून नवीन करण्याची उर्जा मिळाली, स्वप्न साकार करता आले अशा भावना माजी विद्यार्थ्यांनी आपल्या मनोगतातून व्यक्त केल्या.

कवयित्री बहिणाबाई चौधरी उत्तर महाराष्ट्र विद्यापीठ प्रशाळांमधील माजी विद्यार्थ्यांचा मेळावा शनिवार दि.१६ मार्च रोजी विद्यापीठातील अधिसभागूहात आयोजित करण्यात आला. त्यावेळी मंचावर अध्यक्षस्थानी कुलगुरू प्रा. व्ही.एल.माहेश्वरी, प्रमुख अतिथी म्हणून माजी विद्यार्थी तथा नाशिक येथील आयकर विभागाचे अतिरीक्त आयुक्त विशाल मकवाना, उद्योजक डॉ. के.सी. पाटील, प्र-कुलगुरू प्रा.एस.टी.इंगळे, कुलसचिव डॉ. विनोद पाटील, माजी विद्यार्थी संघटनेचे अध्यक्ष प्रा. भूषण चौधरी हे होते.

यावेळी विशाल मकवाना यांनी सांगितले की, विद्यापीठाने विद्यार्थ्यांना भरभरून दिले आता माजी विद्यार्थी म्हणून विद्यापीठाला देण्याची वेळ आहे. माजी विद्यार्थ्यांनी विद्यापीठातील शिक्षण घेणाऱ्या व भविष्यातील विद्यार्थ्यांसाठी शक्य तेवढी मदत करणे अपेक्षित आहे. विद्यापीठात राष्ट्रीय सेवा योजनेत सहभागी झाल्याने राष्ट्रासाठी व समाजासाठी काम करण्याची प्रेरणा मिळाली असेही ते म्हणाले. डॉ. के.सी. पाटील यांनी माजी विद्यार्थ्यांनी विद्यापीठाच्या कायम संपर्कात राहून विद्यापीठास मदतीचे आवाहन केले.

अध्यक्षीय समारोप करतांना कुलगुरू प्रा. व्ही.एल. माहेश्वरी यांनी सांगितले माजी विद्यार्थी हा विद्यापीठाचा महत्वपूर्ण घटक आहे. माजी विद्यार्थ्यांची नाळ कायम विद्यापीठाशी जोडलेली ठेवावी. विद्यापीठाच्या प्रगतीमध्ये कायम सहभाग राहू द्यावा असे सांगून विद्यापीठाच्या प्रगती विषयी संपूर्ण आढावा मांडला. तसेच विद्यापीठाने तयार केलेला ॲल्यूमिनी कनेक्ट ॲप चा उपयोग करून संपर्क ठेवावा असे आवाहन केले. याप्रसंगी माजी विद्यार्थी अविनाश सोनवणे, धनंजय झोपे, डॉ. निलेश तेली, प्रमोद संचेती, डॉ. योगेश गजभारे, मनोज चांडक, चंद्रकांत साळुंखे, डॉ. दिनेश पाटील यांनी प्रत्यक्ष उपस्थित राहून तर प्रभात त्रिपाठी आणि प्रफुल्ल काळे यांनी ऑनलाईन मनोगत व्यक्त केले.


यावेळी माजी विद्यार्थी जी.बी. पटेल, योगेश दशरथे, विशाल मकवाना, धनंजय झोपे, प्रा. अविनाश सोनवणे, डॉ. निलेश तेली, सौ. वर्षा बोरा, राम कोठारी, सौ. रेश्मा अवचारे, प्रभात त्रिपाठी, मनोज चांडक, प्रफुल्ल काळे, प्रमोद संचेती, पराग देशमुख, निलेश भद्राणे, चंद्रकांत साळुंखे, विजय शिंदे यांचा सत्कार करण्यात आला. यावेळी केसीआयआयएल तर्फे स्टार्टअपद्वारे सुरु असलेल्या विविध उद्योगांचा उत्पादनाचा स्टॉल लावण्यात आला. प्रास्ताविक व माजी विद्यार्थी मेळाव्याचा उद्देश प्रा. भूषण चौधरी यांनी प्रारंभी मांडला, सूत्र संचालन प्रा. विना महाजन तर आभार डॉ.एस.बी. अत्तरदे यांनी मानले. यामेळाव्यात जवळपास २०० विद्यार्थ्यांनी सहभाग नोंदविला. यावेळी विद्यापीठातील शिक्षक व शिक्षकेतर कर्मचारी मोठ्या संख्येने उपस्थित होते.

दुपारच्या सत्रात सर्व माजी विद्यार्थ्यांची एकत्रित सभा घेण्यात आली. त्यानंतर माजी विद्यार्थ्यांनी आपआपल्या प्रशाळांना भेटी दिल्या. प्रशाळेत शिक्षक व माजी विद्यार्थी यांचा संवाद कार्यक्रम झाला. त्यानंतर प्रशाळेतील विद्यार्थ्यांसमवेत माजी विद्यार्थ्यांनी संवाद साधून त्यांना मार्गदर्शन केले.

बातमी नं. २

जळगाव, दि. १६ (प्रतीनिधी) :- कवयित्री बहिणाबाई चौधरी उत्तर महाराष्ट्र विद्यापीठ आणि राष्ट्रीय सेवा योजना कक्ष उच्च व तंत्रशिक्षण विभाग मंत्रालय यांच्या संयुक्त विद्यमाने दि.१७ ते २० मार्च २०२४ या कालावधीत राज्यस्तरीय सामाजिक व सांस्कृतिक स्पर्धा "उत्कर्ष" चे आयोजन करण्यात आले आहे.

या राज्यस्तरीय उत्कर्ष स्पर्धेत महाराष्ट्रातील कृषी व अकृषी विद्यापीठांमधील राष्ट्रीय सेवा योजनेचे ३५० विद्यार्थी सहभागी होणार आहेत. विद्यापीठाच्या एका संघात रासेयोचे ९ विद्यार्थी व ९ विद्यार्थिनी आणि एक संघ व्यवस्थापक यांचा समावेश



॥ अंतरी पेटवू ज्ञानज्योत ॥

कवयित्री बहिणाबाई चौधरी उत्तर महाराष्ट्र विद्यापीठ, जळगाव
Kavayitri Bahinabai Chaudhari North Maharashtra University, Jalgaon



जनसंपर्क विभाग

असले. या उत्कर्ष स्पर्धेत भारतीय लोककला, लोकवाद्य, संकल्पना नृत्य, काव्यवाचन, भिक्तीचित्र, वक्तृत्व, निबंध, समुहगीत, छायाचित्रण या स्पर्धा होणार आहेत.

रविवार दि.१७ मार्च रोजी सायंकाळी ४ वाजता विद्यापीठाचे मुख्य प्रवेशद्वार ते प्रशासकीय इमारत अशी शोभायात्रा निघेल. त्यानंतर सायंकाळी ६.३० वाजता स्पर्धेचे उदघाटन होईल. सामाजिक कार्यकर्ते चैत्राम पवार यांच्याहस्ते उद्घाटन होणार असून कुलगुरु प्रा.व्ही.एल.माहेश्वरी हे अध्यक्षस्थानी असतील. प्र-कुलगुरु प्रा.एस.टी.इंगळे, व्यवस्थापन परिषद सदस्य राजेंद्र नन्नवरे आणि राज्यसंपर्क अधिकारी (रासेयो) डॉ. निलेश पाठक यांची उपस्थिती असणार आहे. सोमवार दि.१८ रोजी सकाळी ८ वाजता पोवाडा, भारुड व भजन या भारतीय लोककलांची स्पर्धा होईल. त्यानंतर भिक्तीपत्रक व कार्यप्रसिध्दी अहवाल प्रदर्शन होणार आहे. सकाळी ११ वाजता भारतीय लोकवाद्याची स्पर्धा होईल. त्यानंतर दुपारी २.३० वाजता संकल्पनानृत्य स्पर्धा होईल. त्यानंतर सायंकाळी ५ वाजता निबंध स्पर्धा होईल. मंगळवार दिनांक १९ मार्च रोजी सकाळी ८.३० वाजता पथनाट्य स्पर्धा, सकाळी ११.३० वाजता काव्यवाचन स्पर्धा, दुपारी २.३० वाजता समुहगीत, सायंकाळी ५.३० वाजता घोषवाक्यासह भिक्तीचित्र स्पर्धा आणि त्याच वेळी वक्तृत्व स्पर्धा होणार आहे. बुधवार दि. २० मार्च रोजी सकाळी ११ वाजता पारितोषिक वितरण होईल. सुप्रसिध्द अभिनेते व मुंबई विद्यापीठाच्या अकादमी ऑफ थिएटर अँड आर्ट चे संचालक प्रा.योगेश सोमण हे प्रमुख पाहुणे म्हणून उपस्थित राहणार असून कुलगुरु प्रा.व्ही.एल.माहेश्वरी हे अध्यक्षस्थानी असतील. प्र-कुलगुरु प्रा.एस.टी.इंगळे, व्यवस्थापन परिषद सदस्य राजेंद्र नन्नवरे आणि राज्यसंपर्क अधिकारी (रासेयो) डॉ. निलेश पाठक यांची उपस्थिती असणार आहे.

या सर्व स्पर्धा विद्यापीठाच्या दीक्षांत सभागृह, अधिसभा सभागृह, सामाजिक शास्त्र प्रशाळा सभागृह, पर्यावरणशास्त्र प्रशाळा सभागृहात होणार आहेत. कुलगुरु प्रा.व्ही.एल.माहेश्वरी यांच्या मार्गदर्शनाखाली विविध समित्या स्थापन करण्यात आल्या आहेत अशी माहिती विद्यापीठाचे राष्ट्रीय सेवा योजनेचे संचालक डॉ. सचिन नांदे यांनी दिली.

जा.क्र.: -कवचौउमवि/१६/ई-मेल/बातमी/२०२४

दिनांक: १६ मार्च, २०२४

प्रति,

मा.संपादक/प्रतिनिधी,

महोदय,

वरील बातमी आपल्या लोकप्रिय दैनिकात प्रसिध्द करावी, ही विनंती.

आपला विश्वासू

जनसंपर्क अधिकारी करीता